

7. 6 Крстевски Драгов Сашо, Тearerце-Скопје, Покри ја љубовта



( Сашо Крстевски, почина 2001, со црно јагне, со братучедот Вице Крстевски, со бело јагне, кој почина 2008 г. и со братучедот Тони Крстевски- лево од Тearerце )

( Sasho Krstevski, who died in 2001,with a black lamb, with the cousin Vice Krstevski,with a white lamb,who died in 2008 and with the cousin Toni Krstevski- on the left -Tearerce )

Сашо Драгов Крстевски е роден 1966 год. во Скопје. Сашо е син на мојот прв братучед Драго Николов Крстевски од Тearerце, од родот Зургуловци. Сашо е еден од основачите на Музичката група МИЗАР од Скопје. Во групата настапуваше како вокал и како гитарист. Сашо е автор на текстови на повеќе песни на групата Мизар. Со групата Мизар Сашо учествува на многу концерти и манифестации кои се одржуваа во Македонија, како и пошироко на Балканот. Сашо умира ноември 2001 година на 35 годишна возраст, како и неговиот татко Драго. Сашо е погребан во Тearerце на гробиштата Св. Никола. На гробот има исклесано епитаф со следната содржина:

СОНУВАЈ МЕ  
СОНУВАЈ МЕ!  
САМО ТАКА ЌЕ ЗНАМ  
ДЕКА СУМ ПОСТОЕЛ.



Сашо позади себе оставил многу необјавени песни и текстови. Благодарение на неговата братучетка Клаудија песните на Сашо се зачувани и верувам следната година заедно ќе ги публикуваме во Книга песни и текстови под наслов: Сонувај ме.

Од многуте песни на Сашо, ја издвојувам песната: Покри ја Љубовта.

## ПОКРИ ЈА ЉУБОВТА

Покри ја љубовта  
 Покриј го лицето свое  
 Својата лушпа, замокот свој  
 Покриј го денот што те роди  
 Да се плашиш низ нокта да одиш  
 Покриј ја нокта, денот сам да биде  
 Без мигови идни  
 И минати мигови видни  
 Покри го телото на мртвиот татко  
 Со лисја, златозолти убавици  
 Покриј и погреби го во сеќавањата  
 Во ковчегот на душата своја.  
 Покриј ја љубовта  
 Со надгробна плоча  
 Над неа цвеќе и искрена солза  
 Искрен плач од искрена душа  
 Покриј ја  
 И одлетај некаде  
 Одлетај некаде  
 Одлетај и не се враќај веќе.

### 7. 7 Дабески Петко, од Волковија-Тетово, Стари работи

Петко Дабески е роден 1939 година во Волковија, Тетово. Основно училиште завршил во Волковија, Гимназија во Тетово и Електро-технички факултет во Белград.

Петко објавува поезија во млади години, уште од 1957 година. Петко е автор на книгите поезија, Третиот потег, 1982, Слободен удар 1983, Четвртота координата во 1987 година.

Од книгата Четвртота координата ги издвојуваме песните: Да се остари и Стари работи и да уживаме при читањето.